


മലങ്കര
ഓർത്തഡോക്സ് സുറിയാനി സഭയുടെ
ഭരണഘടന

~~19~~

Am
248
MAL



~~19~~



~~104~~

1959

~~2819~~

AM
348
MAL

~~5280~~



മലങ്കര

ഓർത്തഡോക്സ് സുറിയാനിസഭയുടെ

ഭരണഘടന
1959

1. പ്രഖ്യാപനം

1. മലങ്കരസഭ-ഓർത്തഡോക്സ് സുറിയാനിസഭയുടെ ഒരു വിഭാഗവും ഓർത്തഡോക്സ് സുറിയാനിസഭയുടെ പ്രധാന മേലദ്ധ്യക്ഷൻ അന്ത്യോഖ്യാപാത്രിയർക്കീസും ആകുന്നു.

2. മലങ്കരസഭ-മാർത്തോമ്മാശ്ലീഹായാൽ സ്ഥാപിതമായതും പൗരസ്ത്യ ഓർത്തഡോക്സ് സുറിയാനിസഭയിൽ ഉൾപ്പെട്ടതും പൗരസ്ത്യ ഓർത്തഡോക്സ് സുറിയാനിസഭയുടെ പ്രധാനമേലദ്ധ്യക്ഷൻ കത്തോലിക്കായും ആകുന്നു.

3. ഓർത്തഡോക്സ് സുറിയാനിസഭയെ ചില കാരണങ്ങളാൽ പിശകായി യാക്കോബായസഭ എന്ന കൂടെ പേരുപറഞ്ഞുവരുന്നതു പോലെ മലങ്കരസഭയേയും അതേ കാരണങ്ങളാൽ യാക്കോബായസഭ എന്നകൂടെ പേരുപറഞ്ഞു വരുന്നുണ്ടെങ്കിലും, അതിനുള്ള പൂർണ്ണമായ സാക്ഷാൽ പേര് മലങ്കര ഓർത്തഡോക്സ് സുറിയാനിസഭ എന്നാകുന്നു.

4. വിശുദ്ധ മാമോദീസാ കൈക്കൊണ്ടുവരും വിശുദ്ധ ത്രിത്വത്തിന്റെ ദൈവത്വം, പുത്രന്റെ മനുഷ്യാവതാരം പരിശുദ്ധാത്മാവിന്റെ പുറപ്പെട്ട്, വി. സഭ എന്നിവയിലും, അവയിൽ നിഖ്യാവിശ്വാസപ്രമാണത്തിന്റെ ഉപയോഗം, വി. പാരമ്പര്യങ്ങളുടെ ദൈവനിശ്വാസം,

Right
?

ദൈവമാതാവിയെന്നും ശുദ്ധിമാന്മാരുടെയും മധ്യസ്ഥത, മരിച്ചവരുടെ ഓർമ്മ, ഏഴു കൂദാശകളുടെ കർമ്മങ്ങൾ, നോമ്പു മുതലായി നിയമാനുസാരികളുള്ള അനുഷ്ഠാനങ്ങൾ എന്നിവയിലും വിശ്വാസമുള്ളവരും അവയെ അനുഷ്ഠിക്കേണ്ട ബാധ്യത സ്വീകരിച്ചിട്ടുള്ളവരും ആയ എല്ലാ സ്ത്രീപുരുഷന്മാരും ഈ സഭയിലെ അംഗങ്ങൾ ആയിരിക്കുന്നതാകുന്നു.

5. ഈ സഭ അംഗീകരിച്ചിരിക്കുന്ന കാനോൻ ബാർ എബ്രായയ്ക്കുമാത്രം എഴുതപ്പെട്ട ഹെബ്രായ കാനോൻ ആകുന്നു. (1898-മാണ്ടു് പാരിസ് പട്ടണത്തിൽ അച്ചടിച്ചിട്ടുള്ളതു് ഈ കാനോൻ തന്നെയാണു്.)

2. പള്ളി ഇടവക

A ഇടവകയോഗം

6. ഓരോ ഇടവകപ്പള്ളിക്കും ഓരോ ഇടവകയോഗം ഉണ്ടായിരിക്കേണ്ടതാകുന്നു.

7. ഇരുപത്തിയൊന്നു വയസ്സുപ്രായം തികഞ്ഞവരും ആണ്ടിൽ ഒരുതവണയെങ്കിലും കമ്പസാരിച്ചു വിശുദ്ധകർണ്ണാന കൈക്കൊള്ളുന്നവരും ആയ എല്ലാ പുരുഷന്മാർക്കും ഇടവകയോഗത്തിൽ അംഗങ്ങളായിരിക്കാവുന്നതാകുന്നു.

8. അംഗങ്ങളുടെ പേരുവിവരം അടങ്ങിയ ഒരു ഇടവകയോഗരജിസ്റ്റർ ഉണ്ടായിരിക്കേണ്ടതാകുന്നു. ഇടവകയോഗരജിസ്റ്ററിൽ പേരില്ലാത്ത ഒരുവനും ഇടവകയോഗത്തിൽ സംബന്ധിക്കുന്നതിനോ വോട്ടുചെയ്യുന്നതിനോ അവകാശമില്ലാത്തതാകുന്നു.

9. ഒരു പള്ളിഇടവകയിലെ അംഗം ആ ഇടവക ഉൾപ്പെടുന്ന മെത്രാസനഇടവകയിലെ വേറൊരു പള്ളി

ഇടവകയിൽ ചേരുന്നതു് ഇടവക മെത്രാപ്പോലീത്തായുടെ അനുമതിയോടുകൂടി ആയിരിക്കേണ്ടതാകുന്നു. ഒരു പള്ളിഇടവകയിലെ അംഗം വേറൊരു മെത്രാസനഇടവകയിൽപ്പെട്ട പള്ളിഇടവകയിൽ ചേരുന്നതു രണ്ടു മെത്രാപ്പോലീത്തന്മാരുടെയും അനുമതിയോടുകൂടി ആയിരിക്കേണ്ടതാകുന്നു.

10. ഏതെങ്കിലും ഒരാൾ ഏതെങ്കിലും ഇനത്തിൽ പള്ളിക്കോ സമുദായത്തിനോ ചെല്ലേണ്ട സംഖ്യ ആറു മാസക്കാലത്തേക്കു കൊടുക്കാതെ വിഴ്ചവരുത്തിയാൽ ആ അംഗത്തിനു് ഇടവകയോഗത്തിൽ സംബന്ധിക്കുന്നതിനോ വോട്ടുചെയ്യുന്നതിനോ അവകാശമില്ലാത്തതും, ഒരു വർഷത്തേക്കു ടി സംഖ്യ കൊടുക്കാതെ വിഴ്ചവരുത്തിയാൽ ആ അംഗത്തിന്റെ പേർ ഇടവകയോഗ രജിസ്റ്ററിൽ നിന്നും നീക്കം ചെയ്യപ്പെടുന്നതും ടി അംഗത്തെ സംബന്ധിച്ചു് മേലാൽ എന്തുചെയ്യണമെന്നു് ഇടവകമെത്രാപ്പോലീത്തായെ വികാരി അറിയിച്ചു് അദ്ദേഹത്തിന്റെ രേഖാമൂലമായ കല്ലന അനുസരിച്ചു പ്രവർത്തിക്കേണ്ടതും ആകുന്നു. ഇപ്രകാരം നീക്കപ്പെട്ട ഒരു അംഗം കുടിശ്ശിക മുഴുവനും കൊടുക്കുന്നതിനു മുമ്പായി സ്വന്തം ഇടവകയോഗത്തിലോ മറ്റേതെങ്കിലും ഇടവകയോഗത്തിലോ അംഗമായിരിക്കുന്നതല്ലാത്തതാകുന്നു.

11. മേൽപ്രകാരം നീക്കപ്പെടുന്ന അംഗം കുടിശ്ശിക കൊടുത്തശേഷവും പുതുതായി ചേരുന്ന അംഗം ചേർന്ന ശേഷവും മൂന്നുമാസം കഴിയുന്നതിനു മുമ്പായി ഇടവകയോഗത്തിൽ വോട്ടുചെയ്യുന്നതിനു് അവകാശമുണ്ടായിരിക്കുന്നതല്ല.

12 വികാരി ഇടവകയോഗം വിട്ടിട്ടുള്ളതോടൊപ്പം തുടരെ വരുന്ന രണ്ടു ഞായറാഴ്ചകളിൽ ശുശ്രൂഷാസമയത്തു യോഗത്തെപ്പറ്റിയും യോഗത്തിൽ ആലോചിക്കേണ്ട വിഷയങ്ങളെപ്പറ്റിയും വികാരിയോ കർമ്മം അനുഷ്ഠിക്കുന്ന പട്ടക്കാരനോ പള്ളിയിൽ വിട്ടിട്ടു പാഞ്ഞശേഷം യോഗം കൂടേണ്ടതും ആകുന്നു. ഇടവക

യോഗത്തിനു കോറം നോക്കേണ്ട ആവശ്യമില്ലാത്തതാകുന്നു.

13. ആണ്ടിൽ രണ്ടുപ്രാവശ്യമെങ്കിലും ഇടവക യോഗം കൂടേണ്ടതാകുന്നു. വികാരിക്ക് ആവശ്യമെന്ന തോന്നുമ്പോഴോ മാനേജിംഗ് കമ്മിറ്റി ആവശ്യപ്പെടുമ്പോഴോ ഇടവകയോഗംഗങ്ങളിൽ 100-നും 20 കണക്ക് അംഗങ്ങൾ ആവശ്യപ്പെടുമ്പോഴോ വികാരി ഇടവകയോഗം വിളിച്ചുകൂട്ടേണ്ടതാകുന്നു. ആവശ്യം നേരിട്ടാൽ പള്ളിയിൽ ഒരു ഞായറാഴ്ച വിളിച്ചുപറയുകയോ പറയിക്കുകയോ ചെയ്തശേഷം ഇടവകമെത്രാപ്പോലീത്താക്ക് അടുത്ത ഏതെങ്കിലും ദിവസം ഇടവകയോഗം വിളിച്ചുകൂട്ടാവുന്നതും അങ്ങനെ കൂട്ടുന്ന യോഗത്തിൽ ഇടവക മെത്രാപ്പോലീത്താ ആദ്ധ്യക്ഷ്യം വഹിക്കുന്നതും ആകുന്നു.

14. അവകാശമുള്ള കക്ഷി ആവശ്യപ്പെടുന്ന സമയം വികാരി യോഗം വിളിച്ചുകൂട്ടാത്തപക്ഷം ഇടവക മെത്രാപ്പോലീത്തായുടെ അടുക്കൽ അപേക്ഷിക്കാവുന്നതും ഇടവക മെത്രാപ്പോലീത്തായുടെ തീർച്ച അനുസരിച്ചു നടന്നുകൊള്ളേണ്ടതും ആകുന്നു.

15. വികാരി ഇടവകയോഗത്തിന്റെ പ്രസിഡണ്ടു ആയിരിക്കുന്നതും 13-ാം വകുപ്പിൽ പറയുന്ന പ്രകാരം ഇടവകമെത്രാപ്പോലീത്തായും 98-ാം വകുപ്പിൽ പറയുന്ന പ്രകാരം മലങ്കരമെത്രാപ്പോലീത്തായും വിളിച്ചുകൂട്ടുന്നതൊഴിച്ചുള്ള ഇടവകയോഗത്തിൽ ആദ്ധ്യക്ഷ്യം വഹിക്കുന്നതും ഏതെങ്കിലും കാരണവശാൽ അദ്ദേഹത്തിന് ആദ്ധ്യക്ഷ്യം വഹിക്കുന്നതിനു സൗകര്യമില്ലാതെ വരുന്നതായാൽ മറ്റു പട്ടക്കാരുടെകീഴിൽ അവരിൽ ഒരുവനോ മറ്റു പട്ടക്കാർ ഇല്ലാത്തപക്ഷം യോഗംഗങ്ങളിൽ ഒരുവനോ വികാരിയുടെ നിയോഗമനുസരിച്ച് ആദ്ധ്യക്ഷ്യം വഹിക്കാവുന്നതാകുന്നു.

16. ഇടവകയോഗത്തിന് ഒരു സെക്രട്ടറി ഉണ്ടായിരിക്കുന്നതും ഇടവക യോഗങ്ങളുടെ മിനിസ്റ്റ് സെക്രട്ടറി എഴുതി സൂക്ഷിക്കേണ്ടതുമാകുന്നു.

17. കൈക്കാരൻ, സെക്രട്ടറി, ഇടവക മാനേജിംഗ് കമ്മിറ്റിയിലെ അംഗങ്ങൾ എന്നിവരെ തിരഞ്ഞെടുക്കുക, തന്നാണ്ടത്തെ ബഡ്ജറ്റ് പാസ്സാക്കുക, കണക്ക് പരിശോധകനെ നിയമിക്കുക, പരിശോധകന്റെ റിപ്പോർട്ടു വിമർശനം ചെയ്യുക, അണ്ടുതിരട്ടു പാസ്സാക്കുക, പള്ളിക്ക് ആവശ്യമെന്ന തോന്നുന്ന സംഗതികളെക്കുറിച്ച് ആലോചിച്ച് തീരുമാനം ചെയ്യുക എന്നിവകൾ ഇടവകയോഗത്തിന്റെ ചുമതലയിൽ പെട്ട സാഗതികൾ ആയിരിക്കുന്നതാകുന്നു.

18. പള്ളിവക പണത്തിൽ താഴെ 122-ാം വകുപ്പിൽ പറയുന്ന വരുമാനവിതരണ നീക്കിയുള്ളത് താഴെപ്പറയുന്ന ആവശ്യങ്ങൾക്ക് താഴെ ചേർത്തിട്ടുള്ള ക്രമപ്രകാരം ചെലവിടേണ്ടതും അതു കഴിച്ചു ബാക്കി ഉണ്ടായിരുന്നാൽ മാത്രം പള്ളിയുടെ മറ്റാവശ്യങ്ങൾക്കും സഭയുടെ ആവശ്യങ്ങൾക്കും ചെലവിടാവുന്നതും ആകുന്നു.

- a. പള്ളിയിലെ കുർബ്ബാന, പെരുന്നാൾ മുതലായ ശുശ്രൂഷകൾക്കുള്ള നിത്യച്ചെലവ്.
- b. പള്ളിയുടെയും പള്ളിവക കെട്ടിടങ്ങളുടെയും കെട്ടിമേച്ചിൽ, അറ്റകുറ്റപ്പണികൾ മുതലായവയ്ക്കുള്ള ചെലവ്.
- c. വികാരി മുതലായ പട്ടക്കാരുടെയും കപ്യാരുടെയും മറ്റും ശമ്പളച്ചെലവ്.
- d. പള്ളിവകയായി നടത്തുന്ന പള്ളിക്കൂടങ്ങൾ, ധർമ്മശാലകൾ, അന്നാഥശാല, സൺഡേസ്കൂൾ, പ്രാർത്ഥനായോഗങ്ങൾ സുവിശേഷവേല മുതലായവയ്ക്കുള്ള ചെലവ്.

19. ഇടവകയ്ക്ക് സ്ഥാവരവസ്തുക്കൾ വാങ്ങുകയോ ഇടവകയിലെ സ്ഥാവരവസ്തുക്കൾ ഏതെങ്കിലും തീറ്റുകയോ

കൃത്യമായ കടപ്പെടുത്തലുകൾ ചെയ്യണമെന്നിടയ്ക്കാണ് ഇടവകയോഗത്തിന്റെ നിശ്ചയമനുസരിച്ച് ഇടവക മെത്രാപ്പോലീത്തായുടെ രേഖാമൂലമായ സമ്മതത്തോടു കൂടിയായി വികാരിയും കൈക്കാരനും കൂടി ചെയ്യേണ്ടതാകുന്നു.

B. ഇടവക മാനേജിംഗ് കമ്മിറ്റി

20. ഓരോ ഇടവകയോഗത്തിനും ഓരോ ഇടവക മാനേജിംഗ് കമ്മിറ്റി ഉണ്ടായിരിക്കേണ്ടതാകുന്നു.

21. ഇടവക മാനേജിംഗ് കമ്മിറ്റിയിലെ പട്ടക്കാർ ഒഴിച്ചുള്ള അംഗങ്ങളെ ഇടവകയോഗം തിരഞ്ഞെടുക്കേണ്ടതും അവരുടെ കാലാവധി ഒരു കൊല്ലം ആയിരിക്കേണ്ടതാകുന്നു. ഓരോ കമ്മിറ്റിയിലും അഞ്ചിൽ കുറയാതെയും പതിനഞ്ചിൽ കൂടാതെയും അംഗങ്ങൾ ഉണ്ടായിരിക്കണം. ഈ സംഖ്യയ്ക്കുള്ളിൽ ഓരോ കമ്മിറ്റിക്കും എത്ര അംഗങ്ങൾ വേണമെന്ന് അതതു ഇടവകയോഗം തീർച്ചപ്പെടുത്തേണ്ടതാകുന്നു.

22. വികാരിയും മറ്റു പട്ടക്കാരുടെ കീഴിൽ ഓരോ മൂന്നിനും അല്ലെങ്കിൽ അതിന്റെ അംഗത്തിനും ഓരോ പട്ടക്കാർ പ്രായമുപ്സനുസരിച്ച് ഓരോ കമ്മിറ്റിയുടെ കാലാവധിക്ക് മാറിമാറിയും, തന്നാണ്ടു കൈക്കാരനും സെക്രട്ടറിയും കാലാവധി കഴിഞ്ഞു മാറിപ്പോകുന്ന കൈക്കാരനും മാനേജിംഗ് കമ്മിറ്റിയിലെ അംഗങ്ങൾ ആയിരിക്കുന്നതാകുന്നു.

23. മാനേജിംഗ് കമ്മിറ്റിയിലെ അംഗങ്ങളുടെ തിരഞ്ഞെടുപ്പിനെപ്പറ്റി യോഗനടപടിയുടെ പകർപ്പോടുകൂടി വികാരി ഇടവക മെത്രാപ്പോലീത്താക്ക് രാഷ്ട്രീയം റിപ്പോർട്ടുചെയ്ത് അനുമതി വരുത്തേണ്ടതും മൂന്നാഴ്ചക്കും ഇടവക മെത്രാപ്പോലീത്തായുടെ കല്പന വരുന്ന പക്ഷം ഇടവക മെത്രാപ്പോലീത്താ ടി തിരഞ്ഞെടുപ്പിനെ അംഗീകരിച്ചതായി ഗണിക്കേണ്ടതും ആകുന്നു.

24. വികാരി കമ്മിറ്റിയോഗം വിളിച്ചുകൂട്ടേണ്ടതും അദ്ദേഹം യോഗത്തിൽ ആഭ്യക്ഷ്യം വഹിക്കേണ്ടതും ആകുന്നു. ഏതെങ്കിലും കാരണവശാൽ ആഭ്യക്ഷ്യം വഹിക്കുന്നതിന് വികാരിക്ക് സൗകര്യമില്ലാതെ പണാൽ കമ്മിറ്റി അംഗങ്ങളായി മറ്റു പട്ടക്കാരുടെ കീഴിൽ അവരിൽ ഒരുവനോ മറ്റു പട്ടക്കാരില്ലാത്ത പക്ഷം കമ്മിറ്റി അംഗങ്ങളിൽ ഒരുവനോ വികാരിയുടെ നിശ്ചയമനുസരിച്ച് ആഭ്യക്ഷ്യം വഹിക്കാവുന്നതാകുന്നു.

25. വികാരിക്ക് ആവശ്യമെന്നു തോന്നുമ്പോഴോ കൈക്കാരൻ ആവശ്യപ്പെടുമ്പോഴോ മാനേജിംഗ് കമ്മിറ്റിയിലെ മൂന്നിൽ ഒരു ഭാഗം അംഗങ്ങൾ ആവശ്യപ്പെടുമ്പോഴോ ഇടവക മെത്രാപ്പോലീത്താ ആവശ്യപ്പെടുമ്പോഴോ വികാരി മാനേജിംഗ് കമ്മിറ്റി വിളിച്ചുകൂട്ടേണ്ടതാകുന്നു. ആണ്ടിൽ നാലു പ്രാവശ്യത്തിൽ കുറയാതെ മാനേജിംഗ് കമ്മിറ്റി കൂടേണ്ടതാകുന്നു.

26. കമ്മിറ്റി യോഗങ്ങളുടെ മിനിറ്റ്സ് സെക്രട്ടറി എഴുതി സൂക്ഷിക്കേണ്ടതാകുന്നു. ഇടവകയോഗത്തിന്റെ സെക്രട്ടറി തന്നെ മാനേജിംഗ് കമ്മിറ്റിയുടെയും സെക്രട്ടറിയായിരിക്കേണ്ടതാകുന്നു.

27. തന്നാണ്ടത്തെ ബഡ്ജറ്റ് തയ്യാറാക്കി ഇടവക പൊതുയോഗത്തിൽ ഹാജരാക്കുക, ഇടവകയോഗം അധികാരപ്പെടുത്തുന്ന സംഗതികൾ നിർവ്വഹിക്കുക, ഇടവകയ്ക്ക് ആവശ്യമെന്നു തോന്നുന്ന സംഗതികളെക്കുറിച്ച് ആലോചിച്ച് ഇടവക പൊതുയോഗത്തിലേക്കു ശുപാർശ ചെയ്യുക, കൈക്കാരൻ ഹാജരാക്കുന്ന തിരട്ടു പരിശോധിക്കുക എന്നിവ മാനേജിംഗ് കമ്മിറ്റിയുടെ ചുമതലയിൽപ്പെട്ട ജോലികളാകുന്നു.

28. ഇടവകയോഗത്തിന്റെ നിശ്ചയങ്ങൾ അപ്പോൾ വികാരി ഇടവക മെത്രാപ്പോലീത്താക്ക് അയച്ചുകൊടുക്കേണ്ടതാകുന്നു.

29. ഇടവകയോഗത്തിന്റെ നിശ്ചയത്തിന്മേൽ ഇടവക മെത്രാപ്പോലീത്തായുടെ അടുക്കൽ അപ്പിൽ ചെയ്യാ

വ്യക്തം ഇടവകയോഗത്തിന്റെ നിയമത്തോടു ഇടവക
 മെത്രാപ്പോലീത്താ യോജിക്കുന്ന പക്ഷം ഇടവക മെത്രാ
 പോലീത്താ അപ്പീൽ തള്ളി തീരുമാനം ചെയ്യേണ്ടതും
 യോജിക്കാത്തപക്ഷം മൂന്നു മാസത്തിനകം ഇടവക മെത്രാ
 പോലീത്താ അപ്പീൽ മെത്രാസനകൗൺസിലിൽ കൊണ്ടു
 വരേണ്ടതും കൗൺസിലിന്റെ ഭൂരിപക്ഷാഭിപ്രായപ്രകാരം
 ഇടവക മെത്രാപ്പോലീത്താ തീരുമാനം ചെയ്യേണ്ടതു
 മാകുന്നു.

30. ഇടവക മെത്രാപ്പോലീത്താക്കു യുക്തമെന്നു
 തോന്നുന്ന പക്ഷം അപ്പീൽതീർച്ചവരെ ഇടവകയോഗ
 ത്തിന്റെ നിയമം നടപ്പിൽ വരുത്താൻ പാടില്ലെന്നു
 നിരോധന കല്പന അയക്കാവുന്നതും ടി കല്പന അനുസ
 രിച്ചു ഇടവകയോഗം പ്രവർത്തിക്കേണ്ടതും ആകുന്നു.
 എന്നാൽ സഭകളുള്ള കക്ഷി അപ്പീലുണ്ടെന്നു ഇടവക
 യോഗത്തിന്റെ നിയമം കഴിഞ്ഞു അഞ്ചു ദിവസത്തി
 നകം രേഖാമൂലം വികാരിയെ അറിയിക്കാതിരിക്കുകയോ
 രണ്ടാഴ്ചകകം നിരോധനകല്പന കൊണ്ടുവരാതിരിക്കു
 കയോ ചെയ്യാൽ ഇടവക യോഗത്തിന്റെ നിയമം നട
 പ്പിൽ വരുന്നതാകുന്നു.

31. ഇടവക യോഗത്തിന്റെ തീരുമാനം ശരിയ
 ല്ലെന്നോ അധികാരസീമയെ അതിലംഘിക്കുന്നതെന്നോ
 ഇടവകമെത്രാപ്പോലീത്താക്കു ബോധ്യപ്പെടുന്നതായാൽ
 അപ്പീൽ ബോധിപ്പിച്ചിട്ടില്ലെങ്കിലും മേൽ 29—, 30—
 വകുപ്പുകളിൽ വിവരിച്ചിട്ടുള്ള നടപടികൾ അങ്ങനെ
 യുള്ള തീരുമാനം സംബന്ധിച്ചു നടത്തി തീർച്ച ചെയ്യു
 ന്നതിനു ഇടവക മെത്രാപ്പോലീത്തായ്ക്കു അധികാര
 മുള്ളതാകുന്നു.

C. കൈക്കാരൻ

32. ഓരോ ഇടവകപ്പള്ളിക്കും ഓരോ കൈക്കാരൻ ഉണ്ടായിരിക്കേണ്ടതും വികാരിയോടുകൂടി കൈക്കാരൻ

പള്ളിവക സ്വത്തുകളുടെ ട്രസ്റ്റി ആയിരിക്കേണ്ടതും
 ആകുന്നു. കൈക്കാരന്റെ കൈസ്ഥാനം ഒഴിഞ്ഞുപോക
 ന്ബോഴും വികാരിയുടെ വികാരിത്വം ഒഴിഞ്ഞുപോക
 ന്ബോഴും ട്രസ്റ്റിസ്ഥാനവും ഒഴിഞ്ഞുപോകുന്നതാകുന്നു.

33. കൈക്കാരനെ ഇടവകയോഗം തെരഞ്ഞെടു
 ക്കേണ്ടതും കൈക്കാരന്റെ കാലാവധി ഒരു കൊല്ലം
 ആയിരിക്കുന്നതും ആകുന്നു.

34. കൈക്കാരന്റെ തെരഞ്ഞെടുപ്പിനെപ്പറ്റി
 യോഗനടപടിയുടെ പകർപ്പു സ്ഥാനം വികാരി, ഇട
 വക മെത്രാപ്പോലീത്തായുടെ പേർക്കു എഴുതി അയച്ചു
 അദ്ദേഹത്തിന്റെ അനുമതി വരുത്തേണ്ടതും മൂന്നാഴ്ച
 ക്കകം ഇടവക മെത്രാപ്പോലീത്തായുടെ കൽപ്പന വരാത്ത
 പക്ഷം ടി തെരഞ്ഞെടുപ്പിനെ ഇടവക മെത്രാപ്പോലീത്താ
 അംഗീകരിച്ചതായി ഗണിക്കേണ്ടതും ആകുന്നു.

35. പള്ളിവക വരവുചെലവുകളുടെ കണക്കു
 ശരിയായി എഴുതി സൂക്ഷിക്കുക, ഇടവക യോഗത്തി
 ന്റെയും മാനേജിംഗ് കമ്മിറ്റിയുടെയും നിർദ്ദേശമനുസ
 രിച്ചു പള്ളിക്കാർയുങ്ങൾ നടത്തുക, ആറുമാസം കൂടുമ്പോൾ
 അർദ്ധവാർഷികത്തിരട്ടു തയ്യാറാക്കി മാനേജിംഗ് കമ്മി
 റിയിൽ ഹാജരാക്കുക, ആണ്ടിന്റെ അവസാനത്തിൽ
 തന്നാണ്ടത്തെ തിരട്ടു തയ്യാറാക്കി മാനേജിംഗ് കമ്മിറ്റി
 യിൽ ഹാജരാക്കുക, അതിന്റെ ശേഷം ടി തിരട്ടിനെ
 ഇടവകയോഗത്തിൽ ഹാജരാക്കുക എന്നിതുകൾ കൈക്കാ
 രന്റെ ചുമതലയിൽപ്പെട്ട ജോലികൾ ആകുന്നു.

36. പൊതുയോഗത്തിൽ പാസ്സാക്കിയ തിരട്ടിന്റെ
 രണ്ടു പ്രതികൾ ഇടവകമെത്രാപ്പോലീത്താക്കു വികാരി
 അയച്ചു അടയാളം വയ്പിക്കേണ്ടതും ഒരു പ്രതി പള്ളി
 റിക്കാർട്ടിലും മറോപ്രതി മെത്രാസന ആഫീസിലും
 സൂക്ഷിക്കേണ്ടതും ആകുന്നു.

37. ഓരോ ഇടവകയിലും സ്ഥാവരജാഗ്രഥസ്വത്തു
 കളുടെ പട്ടിക വിവരിക്കുന്ന ഒരു റജിസ്റ്റർ ഉണ്ടായിരിക്കേണ്ടതും

കേണ്ടതും ആയത് ആണ്ടതോറും നാളതുവരെ ശരിപ്പെടുത്തി കൈക്കാരനും വികാരിയും ഒപ്പുവെച്ചു കൈക്കാരൻ സൂക്ഷിക്കേണ്ടതും ഇടവക സന്ദർശനാത്ഥം ഇടവക മെത്രാപ്പോലീത്താ പള്ളിയിൽ വരുമ്പോൾ ടി രജിസ്റ്ററിൽ അടയാളം വയ്പിച്ചുകൊള്ളേണ്ടതും ആകുന്നു.

D. വികാരി

38. ഓരോ പള്ളിക്കും ഓരോ വികാരി ഉണ്ടായിരിക്കേണ്ടതാകുന്നു. ശേഷമുള്ള പട്ടക്കാർ വികാരിയുടെ സഹായികൾ ആയിരിക്കുന്നതാകുന്നു.

39. വികാരി കൈക്കാരനോടു കൂടി പള്ളിയിലെ സ്വത്തുകളുടെ ട്രസ്റ്റി ആയിരിക്കേണ്ടതാകുന്നു. പണം വികാരിയുടെയും കൈക്കാരന്റെയും പേരിലോ, അവർ ഇരുവരുടെയും പരസ്പരസമ്മതപ്രകാരം അവരിൽ ഒരാളിന്റെ പേരിലോ നിക്ഷേപിക്കേണ്ടതും എന്നാൽ മാനേജിംഗ് കമ്മിറ്റി നിശ്ചയിക്കുന്ന ഒരു ക്ലിപ്തസാധ്യ കൈക്കാരന്റെ കൈവശം വെച്ചുകൊണ്ടിരിക്കാവുന്നതും ആകുന്നു.

40. വികാരിയേയും മറ്റുള്ള പട്ടക്കാരേയും നിയമിക്കുന്നതിനും, മാറ്റുന്നതിനും സ്ഥലം മാറ്റുന്നതിനും ഉള്ള അധികാരം ഇടവക മെത്രാപ്പോലീത്താക്കുള്ളതാകുന്നു. വികാരിയെ മാറ്റുമ്പോൾ വികാരിയുടെ ട്രസ്റ്റിസ്ഥാനവും ഒഴിഞ്ഞുപോകുന്നതാണ്.

41. ഒരു പട്ടക്കാരനെ വേറെ ഒരു മെത്രാസന ഇടവകയിലേക്കു മാറ്റണമെന്നിരുന്നാൽ ആ സംഗതി രണ്ട് ഇടവകയിലെയും മേൽപ്പട്ടക്കാർ ആലോചിച്ചു തീരുമാനിക്കേണ്ടതാകുന്നു.

42. വികാരിയും ശേഷം പട്ടക്കാരും ഇടവക മെത്രാപ്പോലീത്തായുടെ കൽപ്പനയെ പള്ളി സംബന്ധിച്ച എല്ലാ കാര്യങ്ങളിലും അനുസരിക്കേണ്ടതും ഇടവക മെത്രാ.

പ്പോലീത്തായുടെ കൽപ്പന അനുസരിച്ചു മാത്രം അവർ പള്ളിയിൽ കർമ്മാദികൾ നടത്തേണ്ടതും ഇടവക മെത്രാപ്പോലീത്തായുടെ കൽപ്പനയ്ക്കു വിരോധമായി അവർ പള്ളിയിൽ യാതൊരു കർമ്മവും നടത്താൻ പാടില്ലാത്തതും ആകുന്നു.

43. മാമോദീസാരജിസ്റ്റർ, വിവാഹാജിസ്റ്റർ, മരണാജിസ്റ്റർ, ഇടവകയോരജിസ്റ്റർ എന്നിതുകൾ വികാരിയുടെ ചുമതലയിൽ അപ്പഴപ്പോൾ എഴുതി സൂക്ഷിക്കേണ്ടതും ഇടവക മെത്രാപ്പോലീത്താ ഇടവക സന്ദർശനാത്ഥം പള്ളിയിൽ വരുന്ന അവസരങ്ങളിൽ ആയത് അദ്ദേഹത്തെ കാണിച്ച് അടയാളം വയ്പിക്കേണ്ടതും ആകുന്നു. ഇതിനും പുറമെ കുട്ടികൾ ഉൾപ്പെടെ ഇടവകയിലുള്ള എല്ലാ സ്ത്രീപുരുഷന്മാരുടെയും പേരുവിവരം അടങ്ങിയ ഒരു ഇടവക രജിസ്റ്ററും വികാരിയുടെ ചുമതലയിൽ സൂക്ഷിക്കേണ്ടതാകുന്നു.

44. പള്ളിയിൽ കർമ്മത്തിനു നിത്യം ഉപയോഗമുള്ള ജംഗമങ്ങൾ വികാരിയുടെ സൂക്ഷിച്ചിലും അല്ലാത്തവ വികാരിയുടെയും കൈക്കാരന്റെയും സൂക്ഷിച്ചിലും ഇരിക്കേണ്ടതാകുന്നു.

3. മെത്രാസന ഇടവക

A. മെത്രാസന ഇടവകയോഗം

45. ഓരോ മെത്രാസന ഇടവകയ്ക്കും ഓരോ മെത്രാസന ഇടവകയോഗം ഉണ്ടായിരിക്കേണ്ടതാകുന്നു.

46. മെത്രാസന ഇടവകയിൽപ്പെട്ട ഓരോ പള്ളിയിൽനിന്നും വികാരിയും വികാരിക്കു സൗകര്യമില്ലാത്തവർക്കും വികാരിയുടെ നിയോഗമനുസരിച്ചു സഹായപട്ട

കാരിൽ ഒരുവനും ഇടവകയോഗത്താൽ തെരഞ്ഞെടുക്കപ്പെടുന്ന രണ്ടു അയ്മേനികളും മെത്രാസന ഇടവകയോഗത്തിലെ അംഗങ്ങൾ ആയിരിക്കേണ്ടതാകുന്നു. ഇവരുടെ കാലാവധി മൂന്നു കൊല്ലം ആയിരിക്കുന്നതാകുന്നു.

47. മെത്രാസനസെക്രട്ടറി, മെത്രാസനകൗൺസിലിലെ അംഗങ്ങൾ എന്നിവരെ തെരഞ്ഞെടുക്കുക, മെത്രാസനവരവു ചെലവുകൾ നോക്കുന്നതിനു പരിശോധകനെ നിയമിക്കുക, പരിശോധകന്റെ റിപ്പോർട്ട് വിമർശനം ചെയ്യുക, ആണ്ടുതിരട്ടു പാസ്സാക്കുക, മെത്രാസനത്തിന് ആവശ്യമെന്നു തോന്നുന്ന സംഗതികളെക്കുറിച്ച് ആലോചിച്ചു തീരുമാനം ചെയ്യുക, എന്നിതുകൾ മെത്രാസന ഇടവകയോഗത്തിന്റെ ചുമതലയിൽപ്പെട്ട ജോലികൾ ആകുന്നു.

48. ഇടവക മെത്രാപ്പോലീത്താ മെത്രാസന ഇടവകയോഗം വിളിച്ചു കൂട്ടേണ്ടതാകുന്നു.

49. ഇടവക മെത്രാപ്പോലീത്താ മെത്രാസന ഇടവകയോഗത്തിന്റെ പ്രസിഡണ്ട് ആയിരിക്കുന്നതും, മെത്രാസനഇടവകയോഗത്തിൽ ആദ്ധ്യക്ഷ്യം വഹിക്കുന്നതും ആകുന്നു.

50. മെത്രാസന ഇടവകയോഗത്തിന് ഒരു സെക്രട്ടറി ഉണ്ടായിരിക്കേണ്ടതും ടി സെക്രട്ടറിയെ മെത്രാസന ഇടവകയോഗം തെരഞ്ഞെടുക്കേണ്ടതും ടി തെരഞ്ഞെടുപ്പിനെ ഇടവകമെത്രാപ്പോലീത്താ സ്ഥിരപ്പെടുത്തുന്ന പക്ഷം ആയതു സാധ്യമായിരിക്കുന്നതും ആകുന്നു. യാതൊരു കാരണവും പറയാതെ ഇടവകമെത്രാപ്പോലീത്തായുടെ സമ്മതത്തോടുകൂടി സെക്രട്ടറിയെ നീക്കം ചെയ്യുന്നതിന് മെത്രാസന ഇടവകയോഗത്തിന് അവകാശമുള്ളതാകുന്നു.

*Why not
Trustee
Secretary*

51. മെത്രാസനഇടവകയുടെ വരവുചെലവുകൾക്കുശരിയായി എഴുതി സൂക്ഷിക്കുക, ആണ്ടിൽ കുറഞ്ഞ പക്ഷം രണ്ടു പ്രാവശ്യമെങ്കിലും വരവുചെലവിന്റെ തിരട്ടു തയ്യാറാക്കി മെത്രാസന കൗൺസിലിൽ ഹാജരാ-

ക്കുക, അതിന്റെശേഷം ടി തിരട്ടു മെത്രാസന ഇടവകയോഗത്തിൽ ഹാജരാക്കുക, മെത്രാസന ഇടവകയോഗത്തിന്റെയും മെത്രാസന കൗൺസിലിന്റെയും മിനിട്സ് എഴുതി സൂക്ഷിക്കുക എന്നിതുകൾ സെക്രട്ടറിയുടെ ചുമതലയിൽപ്പെട്ട ജോലികൾ ആകുന്നു.

52. മെത്രാസന ഇടവകയോഗം പാസ്സാക്കിയ തിരട്ടു അച്ചടിച്ചിച്ച് ഒരു പ്രതി മെത്രാസന ഇടവകയിൽപ്പെട്ട ഓരോ പള്ളിക്കും ഒരു പ്രതി മലങ്കര മെത്രാപ്പോലീത്തായ്ക്കും സെക്രട്ടറി അയച്ചുകൊടുക്കേണ്ടതാകുന്നു.

53. മെത്രാസന ഇടവകപ്പണം ഇടവകമെത്രാപ്പോലീത്തായുടെ പേരിൽ നിക്ഷേപിക്കേണ്ടതാകുന്നു.

54. മെത്രാസന ഇടവകയ്ക്ക് ഏതെങ്കിലും സ്ഥാപന വസ്തുക്കൾ വാങ്ങുകയോ മെത്രാസനഇടവകയിലുള്ള ഏതെങ്കിലും സ്ഥാപനവസ്തുക്കൾ അന്യാധീനം ചെയ്യുകയോ കടപ്പെടുത്തുകയോ ചെയ്യണമെന്നിരുന്നാൽ ആയതു മെത്രാസനഇടവകയോഗത്തിന്റെ നിശ്ചയമനുസരിച്ചും മലങ്കരമെത്രാപ്പോലീത്തായുടെ രേഖാമൂലമായ സമ്മതത്തോടുകൂടിയും ഇടവക മെത്രാപ്പോലീത്തായും സെക്രട്ടറിയും കൂടി ചെയ്യേണ്ടതാകുന്നു.

*Ally
Pam*

55. മെത്രാസന ഇടവകയോഗം ആണ്ടിൽ ഒരു പ്രാവശ്യമെങ്കിലും കൂട്ടേണ്ടതാകുന്നു.

B. മെത്രാസനകൗൺസിൽ

56. ഓരോ ഇടവകയിലും ഓരോ മെത്രാസന കൗൺസിൽ ഉണ്ടായിരിക്കേണ്ടതാകുന്നു.

57. മെത്രാസന ഇടവകയോഗത്തിന്റെ സെക്രട്ടറിയും മെത്രാസന ഇടവകയോഗത്താൽ തെരഞ്ഞെടുക്കപ്പെട്ട രണ്ടു പട്ടക്കാരും നാല് അയ്മേനികളും കൗൺസിലിലെ അംഗങ്ങൾ ആയിരിക്കേണ്ടതാകുന്നു. ഇവരുടെ കാലാവധി മൂന്നു കൊല്ലം ആയിരിക്കും. കാലാവധിക്കു

ഇളി കൌൺസിലിൽ ഏതെങ്കിലും ഒഴിവു വന്നാൽ പകരം ആളെ നിയമിക്കുന്നതിന് ശേഷമുള്ള അംഗങ്ങൾക്ക് അധികാരമുള്ളതാകുന്നു.

58. മെത്രാസന ഇടവകയോഗത്തിന്റെ സെക്രട്ടറി തന്നെ കൌൺസിലിന്റെ സെക്രട്ടറിയും ആയിരിക്കേണ്ടതാകുന്നു.

59. ഇടവകമെത്രാപ്പോലീത്താ കൌൺസിൽ വിളിച്ചുകൂട്ടേണ്ടതും, കൌൺസിൽ യോഗത്തിൽ ആഭ്യക്ഷ്യം വഹിക്കേണ്ടതും മെത്രാപ്പോലീത്തായെ കൂടാതെ മൂന്ന് അംഗങ്ങൾ ഉണ്ടായിരുന്നാൽ കോറം തികയുന്നതാണ്. കുറഞ്ഞപക്ഷം ആണ്ടിൽ രണ്ടു പ്രാവശ്യമെങ്കിലും മെത്രാസനകൌൺസിൽ കൂട്ടേണ്ടതാകുന്നു.

60. ഏതെങ്കിലും സാഗതിക്കു മെത്രാസന ഇടവകപ്പണം ചെലവിടണമെന്നിരുന്നാൽ, ഇടവകമെത്രാനും മെത്രാസന കൌൺസിലിലെ ശേഷം അംഗങ്ങളുടെ ഭൂരിപക്ഷവും യോജിക്കേണ്ടതാകുന്നു.

61. മെത്രാസന ഇടവകയിലെ വരവിനും ചെലവിനും ഒരു ബഡ്ജറ്റ് മെത്രാസനകൌൺസിൽ തയ്യാറാക്കേണ്ടതും ആ ബഡ്ജറ്റിൻപ്രകാരമുള്ള ചെലവുകൾ മാത്രം സെക്രട്ടറി ചെയ്യേണ്ടതും അതിൽ കൂടുതലായി എന്തെങ്കിലും ചെലവു ചെയ്യണമെന്നിരുന്നാൽ ആയതു കൌൺസിലിന്റെ അനുമതിയോടുകൂടി ചെയ്യേണ്ടതും അത്യാവശ്യം നേരിട്ടാൽ കൌൺസിലിന്റെ അനുമതി കൂടാതെ ആണ്ടിൽ 200 രൂപയിൽ കവിയാത്ത ഒരു സംഖ്യ ഇടവകമെത്രാപ്പോലീത്തായുടെ കല്പനപ്രകാരം സെക്രട്ടറിക്കു ചെലവിടാവുന്നതും ആകുന്നു. ഇപ്രകാരം അനുമതിയില്ലാതെ ചെയ്യുന്ന ചെലവിനെ സംബന്ധിച്ച അടുത്ത കൌൺസിലിൽ പ്രസ്താവിക്കേണ്ടതുമാണ്.

62. ഇടവകമെത്രാപ്പോലീത്തായുടെ തീരുമാനത്തിന്മേൽ മലങ്കരമെത്രാപ്പോലീത്തായുടെ അടുക്കൽ അപ്പീൽ

ചെയ്യാവുന്നതും അദ്ദേഹം അദ്ദേഹത്തിന്റെ ആലോചനാസമിതിയിൽ അപ്പീൽകാര്യത്തെപ്പറ്റി കേട്ടു സമിതിയുടെ ആലോചനയോടുകൂടി തീരുമാനം ചെയ്യേണ്ടതും ആകുന്നു. മലങ്കരമെത്രാപ്പോലീത്തായ്ക്കു യുക്തമെന്നു തോന്നുന്നപക്ഷം ഇടവകമെത്രാപ്പോലീത്തായുടെ തീരുമാനം അപ്പീൽത്തീർച്ചവരെ നടപ്പിൽ വരുത്താൻ പാടില്ലെന്ന് നിരോധനകൽപ്പന അയക്കാവുന്നതും ടി കല്പനയനുസരിച്ച് ഇടവകമെത്രാപ്പോലീത്താ പ്രവർത്തിക്കേണ്ടതും ആകുന്നു.

Diocese Vicar

C ഇടവകമെത്രാപ്പോലീത്താ

63. ഓരോ മെത്രാസന ഇടവകയ്ക്കും ഓരോ മെത്രാപ്പോലീത്താ ഉണ്ടായിരിക്കേണ്ടതാകുന്നു.

64. മലങ്കര അസോസ്യേഷൻ മാനേജിംഗ് കമ്മിറ്റിയുടെ ആലോചനയോടും മലങ്കര എപ്പിസ്കോപ്പൽ സിനഡിന്റെ ശുപാർശ അനുസരിച്ചും കാതോലിക്കാ മെത്രാപ്പോലീത്തന്മാർക്ക് ഇടവക തിരിക്കേണ്ടതാകുന്നു.

65. വിശ്വാസം, പട്ടതം, ഡിസിപ്ളിൻ ഇതു സംബന്ധിച്ച സംഗതികൾ മലങ്കര എപ്പിസ്കോപ്പൽ സുന്നഹദോസിന്റെ നിശ്ചയങ്ങൾക്ക് അനുസരണമായി ഇടവകമെത്രാപ്പോലീത്തായുടെ നിയന്ത്രണത്തിൽ ഇരിക്കുന്നതാകുന്നു.

details

66. ഇടവകമെത്രാപ്പോലീത്തന്മാർ അവരവരുടെ കീഴിലുള്ള ഇടവകകളെ സംബന്ധിച്ചിടത്തോളം മലങ്കരമെത്രാപ്പോലീത്തായുടെ മേൽനോട്ടത്തിൽ ഭരണം നടത്തുന്നതാകുന്നു.

Vicar

67. ഇടവകമെത്രാപ്പോലീത്താ തന്റെ ഇടവകയിലുള്ള പള്ളികൾ സന്ദർശിക്കുമ്പോൾ ചെലവു അതു പള്ളിയിൽനിന്നും വഹിക്കേണ്ടതാകുന്നു.

68. ഒരു ഇടവകമെത്രാപ്പോലീത്തായ്ക്ക് അന്യ ഇടവകയിലെ ഒരാൾക്ക് ആ ഇടവകയിലെ മെത്രാപ്പോ

ലിത്തായുടെ അപേക്ഷയോ സമ്മതമോ കൂടാതെ പട്ടം കൊടുക്കുവാനോ ഭരണസംബന്ധമായി അന്യ ഇടവകയിൽ പ്രവേശിച്ചു എന്തെങ്കിലും പ്രവർത്തിക്കുവാനോ അവകാശമില്ലാത്തതാകുന്നു.

69. ഒരു ഇടവകമെത്രാപ്പോലീത്താക്കൾ മരണസമയം മരണശാസനത്തിൽ ഉൾപ്പെടാതെ ഏതെങ്കിലും സ്വായാർജ്ജിതമുണ്ടെങ്കിൽ ആയതു കാതോലിക്കായുടെ നിയന്ത്രണത്തിൽ ഇരിക്കേണ്ടതാകുന്നു.

4. മലങ്കര മഹാഇടവക

A അസോസ്യേഷൻ

70. മലങ്കര ഇടവകയ്ക്ക് "മലങ്കര സുറിയാനി ക്രിസ്ത്യാനി അസോസ്യേഷൻ" എന്നപേരിൽ ഒരു അസോസ്യേഷൻ ഉണ്ടായിരിക്കുന്നതാണ്.

71. ഓരോ ഇടവകയോഗത്താൽ തെരഞ്ഞെടുക്കപ്പെടുന്ന ഒരു പട്ടക്കാരനും രണ്ടു അയ്മേനികളും നിയമിച്ചിരിക്കുന്ന മാനേജിംഗ് കമ്മിറ്റി അംഗങ്ങളും അസോസ്യേഷനിൽ അംഗങ്ങളായിരിക്കുന്നതാകുന്നു.

72. മലങ്കരമെത്രാപ്പോലീത്താ അസോസ്യേഷൻ പ്രസിഡണ്ടും ഭരണമുള്ള ശേഷം മേൽപ്പട്ടക്കാർ വൈസ് പ്രസിഡണ്ടന്മാരും ആയിരിക്കുന്നതാകുന്നു.

73. അസോസ്യേഷൻ യോഗത്തിൽ മലങ്കരമെത്രാപ്പോലീത്താ ആലുഷ്യം വഹിക്കുന്നതും അദ്ദേഹത്തിന് സൗകര്യമില്ലാതെ വരുമ്പോൾ അദ്ദേഹത്തിന്റെ നിയോഗമനുസരിച്ചു വൈസ് പ്രസിഡണ്ടന്മാരിൽ ഒരാളും അദ്ദേഹം ഇല്ലാതെവരുന്ന അവസരത്തിൽ വൈസ് പ്രസിഡണ്ടന്മാരിൽ സീനിയർ മെത്രാപ്പോലീത്തായും ആലുഷ്യം വഹിക്കുന്നതും ആകുന്നു. ഈ ഘട്ടത്തിൽ സീനിയർ മെത്രാപ്പോലീത്താ എന്ന പദത്തിന് വൈസ്

പ്രസിഡണ്ടന്മാരിൽ ഏറ്റവും പ്രായം കൂടിയ മെത്രാപ്പോലീത്താ എന്ന് അർത്ഥമുള്ളതാകുന്നു.

74. പ്രസിഡണ്ടു മെത്രാപ്പോലീത്താ അസോസ്യേഷൻ വിളിച്ചു കൂട്ടുന്നതും അദ്ദേഹം ഇല്ലാതെ വരുന്ന അവസരത്തിൽ വൈസ് പ്രസിഡണ്ടന്മാരിൽ രണ്ടു പേർക്കോ അവർ വിളിച്ചു കൂട്ടാത്ത പക്ഷം മാനേജിംഗ് കമ്മിറ്റി അംഗങ്ങളിൽ പകുതി അംഗങ്ങൾക്കോ അസോസ്യേഷൻ വിളിച്ചു കൂട്ടാവുന്നതും ആകുന്നു.

75. അസോസ്യേഷൻ ഒരു സെക്രട്ടറി ഉണ്ടായിരിക്കേണ്ടതും ആ സെക്രട്ടറിയെ അസോസ്യേഷൻ മാനേജിംഗ് കമ്മിറ്റി തെരഞ്ഞെടുക്കേണ്ടതും ടി തെരഞ്ഞെടുപ്പിനെ മലങ്കരമെത്രാപ്പോലീത്താ സ്ഥിരപ്പെടുത്തുന്ന പക്ഷം ആയതു സാധ്യമായിരിക്കുന്നതാകുന്നു. യാതൊരു കാരണവും പറയാതെ സെക്രട്ടറിയെ നീക്കം ചെയ്യുന്നതിന് അസോസ്യേഷൻ മാനേജിംഗ് കമ്മിറ്റിക്ക് അവകാശമുള്ളതാകുന്നു.

76. സമുദായംവക സ്ഥാപനങ്ങളുടെ ഒരു റജിസ്റ്റർ ഉണ്ടായിരിക്കേണ്ടതും ആയതു ആണ്ടുതോറും നാളതുവരെ മലങ്കരമെത്രാപ്പോലീത്തായെക്കൊണ്ടും കമ്മിറ്റി അംഗങ്ങളിൽ രണ്ടു പേരെക്കൊണ്ടും ഒപ്പിട്ടുവിട്ടിട്ടു സെക്രട്ടറി സൂക്ഷിക്കേണ്ടതും ആകുന്നു.

77. സമുദായസ്വത്തുക്കളുടെ ആദായത്തിന്റേയും മലങ്കര ഇടവകവരുമാനത്തിന്റേയും വരവുചെലവു കണക്കെഴുതി സൂക്ഷിക്കുക, മാനേജിംഗ് കമ്മിറ്റി കൂട്ടുന്ന അവസരത്തിൽ അതുവരെയുള്ള കണക്കിന്റെ തിരുത്തുവാരാക്കി കമ്മിറ്റിയിൽ ഹാജരാക്കുക, അസോസ്യേഷന്റേയും മാനേജിംഗ് കമ്മിറ്റിയുടേയും മിനിറ്റ്സ് എഴുതി സൂക്ഷിക്കുക എന്നിവ സെക്രട്ടറിയുടെ ചുമതലയിൽ പെട്ട ജോലികൾ ആകുന്നു.

NB

B അസോസ്യേഷൻ മാനേജിംഗ് കമ്മിറ്റി

78. അസോസ്യേഷൻ ഒരു മാനേജിംഗ് കമ്മിറ്റി ഉണ്ടായിരിക്കുന്നതാകുന്നു.

79. അസോസ്യേഷൻ സെക്രട്ടറിയേയും സമുദായ ട്രസ്റ്റികളെയും കൂടാതെ അസോസ്യേഷനാൽ തിരഞ്ഞെടുക്കപ്പെടുന്ന എട്ടു പട്ടക്കാരും പതിനാറു അയ്മേനികളും മാനേജിംഗ് കമ്മിറ്റിയിലെ അംഗങ്ങളായിരിക്കുന്നതാകുന്നു. മാനേജിംഗ് കമ്മിറ്റി അംഗങ്ങളുടെ കാലാവധി മൂന്നു കൊല്ലം ആയിരിക്കുന്നതാകുന്നു. മാനേജിംഗ് കമ്മിറ്റിയിലെ അംഗങ്ങളുടെ എണ്ണം യുക്തം പോലെ അസോസ്യേഷൻ അധികപ്പെടുത്താവുന്നതാകുന്നു. കാലാവധിക്കുള്ളിൽ മാനേജിംഗ് കമ്മിറ്റിയിൽ ഏതെങ്കിലും ഒഴിവുണ്ടാകുന്നതായാൽ പകരം ആളിനെ നിയമിക്കുന്നതിനു ശേഷം അംഗങ്ങൾക്ക് അവകാശമുള്ളതാകുന്നു. ആവശ്യമെന്നു തോന്നുന്ന പക്ഷം മലങ്കര മെത്രാപ്പോലീത്തായ്ക്കു രണ്ടു പേരിൽ അധികപ്പെടാതെ ആളുകളെ അംഗങ്ങളായി നിയമിക്കാവുന്നതാകുന്നു. മാനേജിംഗ് കമ്മിറ്റിയിലെ അംഗങ്ങളുടെ എണ്ണം അസോസ്യേഷൻ അധികപ്പെടുത്തുവാൻ മലങ്കര മെത്രാപ്പോലീത്താനോമിനേറ്റു ചെയ്യുന്ന അംഗങ്ങളുടെ എണ്ണം അധികപ്പെടുത്തേണ്ടതാകുന്നു.

80. മലങ്കരമെത്രാപ്പോലീത്താ മാനേജിംഗ് കമ്മിറ്റിയുടെ പ്രസിഡണ്ടു ഭരണമുള്ള ശേഷം മെത്രാന്മാർ വൈസ് പ്രസിഡണ്ടന്മാരും ആയിരിക്കുന്നതാകുന്നു.

81. മലങ്കരമെത്രാപ്പോലീത്താ അസോസ്യേഷൻ മാനേജിംഗ് കമ്മിറ്റി വിളിച്ചുകൂട്ടുന്നതും യോഗത്തിൽ ആലുക്ഷ്യം വഹിക്കുന്നതും ആകുന്നു. മലങ്കരമെത്രാപ്പോലീത്താ ഇല്ലാതെവരുന്ന അവസരങ്ങളിൽ വൈസ് പ്രസിഡണ്ടന്മാരിൽ രണ്ടുപേർക്കോ അവർ വിളിച്ചുകൂട്ടാത്ത പക്ഷം കമ്മിറ്റി അംഗങ്ങളിൽ പകുതി അംഗങ്ങൾക്കോ കമ്മിറ്റി വിളിച്ചുകൂട്ടാവുന്നതും അങ്ങനെ വിളിച്ചു

കൂട്ടുന്ന അവസരത്തിൽ വൈസ് പ്രസിഡണ്ടന്മാരിൽ സീനിയർമെത്രാപ്പോലീത്താ ആലുക്ഷ്യം വഹിക്കുന്നതാകുന്നു. കുറഞ്ഞപക്ഷം ആണ്ടിൽ രണ്ടുപ്രാവശ്യമെങ്കിലും അസോസ്യേഷൻ മാനേജിംഗ് കമ്മിറ്റി കൂടേണ്ടതാകുന്നു.

82. അസോസ്യേഷൻ സെക്രട്ടറി കമ്മിറ്റി സെക്രട്ടറിയും ആയിരിക്കുന്നതാകുന്നു.

83. ഏതെങ്കിലും സംഗതിക്കു മലങ്കര ഇടവകയുടെ പണം ചെലവാക്കേണ്ടിയിരുന്നാൽ മലങ്കര എപ്പിസ്കോപ്പൽ സിനഡിന്റെ ഭൂരിപക്ഷവും മാനേജിംഗ് കമ്മിറ്റിയിലെ മേൽപ്പട്ടക്കാർ ഒഴിച്ചുള്ള ശേഷം അംഗങ്ങളുടെ ഭൂരിപക്ഷവും യോജിക്കേണ്ടതാകുന്നു.

84. സമുദായം വക വരവിനും ചെലവിനും ആണ്ടിന്റെ ആരാഭത്തിൽ ഒരു ബഡ്ജറ്റു കമ്മിറ്റിക്കാർ തയ്യാറാക്കേണ്ടതും അതിൽ കൂടുതൽ ഏതെങ്കിലും ചെലവു ചെയ്യേണ്ടിവന്നാൽ ആയതു കമ്മിറ്റിയുടെ അനുമതിയോടു കൂടിയായിരിക്കേണ്ടതും അത്യാവശ്യം നേരിട്ടാൽ ആണ്ടിൽ അഞ്ഞൂറു രൂപയിൽ കവിയാതെയുള്ള ഒരു സംഖ്യ മലങ്കര മെത്രാപ്പോലീത്താക്കു ചെലവു ചെയ്യാവുന്നതും ഇങ്ങനെ ഉണ്ടാകുന്ന ചെലവിനെ സാമ്പാധിച്ചു അടുത്ത കമ്മിറ്റിയിൽ പ്രസ്താവിക്കേണ്ടതും ആകുന്നു.

85. സമുദായത്തിലേക്ക് ഏതെങ്കിലും വസ്തു വാങ്ങുകയോ സമുദായം വക ഏതെങ്കിലും വസ്തു അന്യാധിനപ്പെടുത്തുകയോ കടപ്പെടുത്തുകയോ ചെയ്യണമെന്നിരുന്നാൽ മാനേജിംഗ് കമ്മിറ്റിയുടെയും മലങ്കര എപ്പിസ്കോപ്പൽ സിനഡിന്റെയും ഭൂരിപക്ഷാഭിപ്രായപ്രകാരം തീരുമാനം ചെയ്യാവുന്നതും കൂട്ടുടമ്പിൽ ഉൾപ്പെട്ട വസ്തുവാണെങ്കിൽ മെത്രാപ്പോലീത്തായും കൂട്ടുടമ്പികളും മലങ്കര മെത്രാപ്പോലീത്തായുടെ ട്രസ്റ്റിൽ ഉൾപ്പെട്ടതാണെങ്കിൽ മെത്രാപ്പോലീത്താ തനിച്ചും പ്രമാണമെഴുതേണ്ടതുമാകുന്നു.

86. വിദ്യാഭ്യാസം, ഫൈനാൻസ് മുതലായി സഭയ്ക്ക് ആവശ്യമുള്ള സംഗതികൾക്കു മലങ്കര എപ്പി

സ്കോപ്പിൽ സിനഡിന്റെ അനുമതിയോടുകൂടി മാനേജിംഗ് കമ്മിറ്റിയ്ക്ക് സബ് കമ്മിറ്റികളെ നിയമിക്കാവുന്നതാകുന്നു. ഇപ്രകാരം നിയമിക്കപ്പെടുന്ന ഓരോ സബ് കമ്മിറ്റിയുടെയും പ്രസിഡണ്ട് ഒരു മേൽപ്പട്ടക്കാരൻ ആയിരിക്കേണ്ടതാകുന്നു.

87. അസോസ്യേഷൻ മാനേജിംഗ് കമ്മിറ്റിക്ക് പത്തിൽ കൂടാതെ അംഗങ്ങളുള്ള ഒരു പ്രവർത്തനസമിതി (Working Committee) ഉണ്ടായിരിക്കേണ്ടതും ആ സമിതി അസോസ്യേഷൻ മാനേജിംഗ് കമ്മിറ്റിയുടെ നിശ്ചയങ്ങൾ അനുസരിച്ച് സംഗതികൾ നടത്തുന്നതുമാകുന്നു. അത്യാവശ്യഘട്ടത്തിൽ മാനേജിംഗ് കമ്മിറ്റിയുടെ അനുമതി പ്രതീക്ഷിച്ചു മാനേജിംഗ് കമ്മിറ്റിക്കുവേണ്ടി ആവശ്യമായ സംഗതികൾ പ്രവർത്തനസമിതിക്കു ചെയ്യാവുന്നതും അങ്ങനെ ചെയ്യുന്ന കാര്യങ്ങൾ മാനേജിംഗ് കമ്മിറ്റിയെ അറിയിച്ച് അനുമതി വാങ്ങേണ്ടതുമാകുന്നു. ഈ സമിതിയുടെ പ്രസിഡണ്ട് മലങ്കര മെത്രാപ്പോലീത്താ ആയിരിക്കുന്നതും ആകുന്നു. മലങ്കര എപ്പിസ്കോപ്പൽ സിനഡിനാൽ തിരഞ്ഞെടുക്കപ്പെടുന്ന ഒരു മേൽപ്പട്ടക്കാരനും സമുദായ ട്രസ്റ്റികളും അസോസ്യേഷൻ സെക്രട്ടറിയും ഈ സമിതിയിലെ അംഗങ്ങളായിരിക്കുന്നതും ശേഷമുള്ള അംഗങ്ങളെ ഇവരുടെ ആലോചനയോടുകൂടി മലങ്കര മെത്രാപ്പോലീത്താ നിയമിക്കുന്നതും ആകുന്നു. ഇങ്ങനെയുള്ള പ്രവർത്തനസമിതി അംഗങ്ങളായി നിയമിക്കപ്പെടുന്നവർ മാനേജിംഗ് കമ്മിറ്റി അംഗങ്ങളല്ലാതെ വന്നാൽ അവർ സമിതിയിലെ അംഗങ്ങളായിരിക്കുന്നിടത്തോളംകാലം മാനേജിംഗ് കമ്മിറ്റി അംഗങ്ങളായിരിക്കുന്നതാകുന്നു.

88. മേൽ 87-ാം വകുപ്പിൽ പറയുന്ന പ്രവർത്തനസമിതി മലങ്കര മെത്രാപ്പോലീത്തായുടെ ആലോചനാസമിതികൂടി ആയിരിക്കുന്നതാകുന്നു.

5280

89. അസോസ്യേഷൻ സെക്രട്ടറി മലങ്കര മെത്രാപ്പോലീത്തായുടെ ആലോചനാസമിതിയുടെയും സെക്രട്ടറി ആയിരിക്കുന്നതാകുന്നു.

90. മലങ്കര മെത്രാപ്പോലീത്താക്ക് ഒരു അസിസ്റ്റൻറ്റ് ഉണ്ടായിരിക്കാവുന്നതും ആ അസിസ്റ്റൻറിനെ അസോസ്യേഷൻ തിരഞ്ഞെടുത്തിട്ടില്ലാത്തവക്ഷാ മലങ്കര മെത്രാപ്പോലീത്താ നോമിനേറ്റു ചെയ്യുന്നതും ആകുന്നു. ടി. അസിസ്റ്റൻറ്റ് മാനേജിംഗ് കമ്മിറ്റിയിലും പ്രവർത്തനസമിതിയിലും എക്സ് ഓഫീഷ്യോ മെമ്പർ ആയിരിക്കുന്നതും ആകുന്നു.

C സമുദായ ട്രസ്റ്റികൾ

91. മലങ്കര മെത്രാപ്പോലീത്തായോടു കൂടി വട്ടിപ്പണം കോട്ടയം സുറിയാനി സിമ്മനാരി എന്നിതുകളുടെയും ഇതുകളിൽ നിന്നുണ്ടായിട്ടുള്ളതും ഉണ്ടാകുന്നതുമായ ആദായത്തിന്റെയും ട്രസ്റ്റികളായി രണ്ടുപേർ ഉണ്ടായിരിക്കുന്നതും അതിൽ ഒരാൾ പട്ടക്കാരനും മറ്റേ ആൾ അയ്മേനിയും ആയിരിക്കേണ്ടതുമാകുന്നു.

92. മേൽപ്പറഞ്ഞവ ഒഴിച്ചുള്ള സമുദായസ്വത്തുക്കളെ സംബന്ധിച്ച് പ്രത്യേകവ്യവസ്ഥകൾ ഇല്ലാത്തവക്ഷാ അവയുടെ ട്രസ്റ്റി മലങ്കര മെത്രാപ്പോലീത്താ ആയിരിക്കുന്നതാകുന്നു.

93. കൂട്ടു ട്രസ്റ്റികളെ അസോസ്യേഷൻ തിരഞ്ഞെടുക്കുന്നതാകുന്നു. യാതൊരു കാരണവും പറയാതെ കൂട്ടു ട്രസ്റ്റികളെ മാറ്റി വേറെ ട്രസ്റ്റികളെ ആക്കുന്നതിനു അസോസ്യേഷൻ അധികാരമുള്ളതാകുന്നു.

D മലങ്കര മെത്രാപ്പോലീത്താ

94. മലങ്കരയുടെ ലൌകികവും വൈദികവും ആത്മീയവും ആയ ഭരണത്തിന്റെ പ്രധാന ഭാരവാഹിത്വം ഈ

ഘടനയ്ക്കു വിധേയമായി മലങ്കര മെത്രാപ്പോലീത്തായിൽ നിക്ഷിപ്തമായിട്ടുള്ളതാകുന്നു.

95. ഏതെങ്കിലും ഇടവകയ്ക്ക് ഇടവക മെത്രാപ്പോലീത്താ ഇല്ലാതിരുന്നാൽ ആ ഇടവക മലങ്കര മെത്രാപ്പോലീത്തായുടെ നേരിട്ടുള്ള ഭരണത്തിലിരിക്കുന്നതാകുന്നു.

96. മലങ്കരസഭയിലെ മെത്രാസന ഇടവകകളുടെ പ്രത്യേക വകയല്ലാത്ത പൊതുസ്ഥാപനങ്ങൾ മുതലായവ മലങ്കര മെത്രാപ്പോലീത്തായുടെ നേരിട്ടുള്ള മേൽനോട്ടത്തിൽ ഇരിക്കുന്നതാകുന്നു.

97. മലങ്കരമെത്രാപ്പോലീത്തായെ ആ സ്ഥാനത്തേക്കു അനുസംഗ്രഹം തിരഞ്ഞെടുക്കേണ്ടതാകുന്നു.

98. കാതോലിക്കാ, മലങ്കരമെത്രാപ്പോലീത്താ സ്ഥാനം കൂടി വഹിക്കാവുന്നതാകുന്നു. മലങ്കര മെത്രാപ്പോലീത്താ എന്ന നിലയിൽ അദ്ദേഹം അനുസംഗ്രഹം ഏറ്റെടുക്കുന്നതിനും മാനേജിംഗ് കമ്മിറ്റിയുടെയും പ്രസിഡണ്ടും സമുദായസമിതികളുടെ മെത്രാപ്പോലീത്താ ട്രസ്റ്റിയും ആയിരിക്കുന്നതാകുന്നു. മലങ്കരയുള്ള എല്ലാ പള്ളികളും ഔദ്യോഗികമായി മലങ്കര മെത്രാപ്പോലീത്തായ്ക്ക് സന്ദർശിക്കാവുന്നതും ആവശ്യമെന്നു തോന്നിയാൽ ഇടവക മെത്രാപ്പോലീത്തായെ വിവരം അറിയിച്ച് പള്ളിഇടവകയോഗവും മെത്രാസന ഇടവകയോഗവും വിളിച്ചുകൂട്ടാവുന്നതാകുന്നു. കാതോലിക്കായും മലങ്കര മെത്രാപ്പോലീത്തായും രണ്ടു വ്യക്തികളായി വരുമ്പോൾ അവരുടെ അധികാരാവകാശങ്ങൾ സംബന്ധിച്ച് ആവശ്യമായ വ്യവസ്ഥകൾ ചെയ്യേണ്ടതാകുന്നു.

5. കാതോലിക്കാ

99. മലങ്കര ഉൾപ്പെട്ട പൗരസ്ത്യ ഓർത്തഡോക്സ് സുറിയാനിസഭയിൽ 1912-ൽ കാതോലിക്കാ സിംഹാസനം പുന: സ്ഥാപിക്കപ്പെട്ടിട്ടുള്ളതും അന്നു മുതൽ ഈ സ്ഥാപനം പൗരസ്ത്യ ഓർത്തഡോക്സ് സുറിയാനിസഭയിൽ വ്യാപരിച്ചുവരുന്നതാകുന്നു.

100. മേല്പട്ടക്കാറെ വാഴിക്കുക, എപ്പിസ്കോപ്പൽ സുന്നഹദോസിൽ ആഭ്യക്ഷ്യം വഹിക്കുക, സുന്നഹദോസിന്റെ നിശ്ചയങ്ങളെ പ്രഖ്യാപിക്കുകയും നടപ്പിൽ വരുത്തുകയും ചെയ്യുക, സുന്നഹദോസിന്റെ പ്രതിപുരുഷനെന്ന നിലയിൽ ഭരണം നടത്തുക, മൂറോൻ കൂദാശചെയ്യുക എന്നിവ കാതോലിക്കായുടെ അധികാരത്തിൽ പെട്ടവയാകുന്നു.

6. പാത്രിയർക്കീസ്

101. കാതോലിക്കായുടെ സഹകരണത്തോടുകൂടി കാനോനികമായി വാഴിക്കപ്പെടുന്ന പാത്രിയർക്കീസിനെ മലങ്കരസഭ അംഗീകരിക്കുന്നതാകുന്നു.

7. എപ്പിസ്കോപ്പൽ സിനഡ്

102. മലങ്കര ഒരു എപ്പിസ്കോപ്പൽ സിനഡ് ഉണ്ടായിരിക്കുന്നതാകുന്നു.

103. മലങ്കരയുള്ള എല്ലാ മേല്പട്ടക്കാരും ഈ സിനഡിലെ അംഗങ്ങളായിരിക്കുന്നതാണ്.

104. കാതോലിക്കാ സിനഡിന്റെ പ്രസിഡൻറായിരിക്കുന്നതാകുന്നു.

105. കാതോലിക്കാ സിനഡ് വിളിച്ചുകൂട്ടുന്നതും സിനഡിൽ അഭ്യക്ഷം വഹിക്കുന്നതും ആകുന്നു.

106. കാതോലിക്കാ ഇല്ലാതെ വരുന്ന അവസരത്തിലോ കാതോലിക്കായുടെ പേരിൽ പരാതി ഉണ്ടായാൽ അതേപ്പറ്റി ആലോചിക്കുന്നതിന് കാതോലിക്കാ സിനഡ് വിളിച്ചുകൂട്ടാത്ത അവസരത്തിലോ സിനിയർ മെത്രാപ്പോലീത്താ സിനഡ് വിളിച്ചുകൂട്ടുന്നതും സിനഡിൽ ആഭ്യക്ഷ്യം വഹിക്കുന്നതും ആകുന്നു.

107. വിശ്വാസം, പട്ടതപം, ഡിസിപ്ലിൻ (Faith, Order, Discipline) എന്നിനുകളെ സ്വീകരിക്കുന്ന സാഗതികളെ സംബന്ധിച്ചു തീരുമാനം ചെയ്യുന്നതിനു എപ്പിസ്കോപ്പൽ സിനഡിനു അധികാരമുള്ളതാകുന്നു. ഇതിലേക്കായി സിനഡ് കൂടുമ്പോൾ ആലോചനയ്ക്കായി സിനഡിനു ആവശ്യമെന്നു തോന്നുന്നവരെ തിരഞ്ഞെടുക്കാവുന്നതാകുന്നു.

108. സഭയുടെ വിശ്വാസങ്ങളെ ദേദപ്പെടുത്തുന്നതിനു ആർക്കുതന്നെ അവകാശമില്ലാത്തതാകുന്നു. എന്നാൽ വിശ്വാസം ഇന്നതാണെന്നുള്ളതിനെ സംബന്ധിച്ചു തർക്കമുണ്ടായാൽ മേൽ പ്രസ്താവിച്ച എപ്പിസ്കോപ്പൽ സിനഡിനു തീരുമാനം ചെയ്യാവുന്നതു ഇതിന്റെ അവസാന തീരുമാനം ആകമാന സുന്നചദോസിനു ഇരിക്കുന്നതുമാകുന്നു.

109. വൈദിക വിദ്യാഭ്യാസം, മിഷ്യൻവേല, സബ്ഡെസ്റ്റർ മുതലായ സാഗതികൾക്കു അസോസ്യേഷൻ മാനേജിംഗ് കമ്മിറ്റിയുടെ ആലോചനയോടുകൂടി എപ്പിസ്കോപ്പൽ സിനഡിനു സബ് കമ്മിറ്റികളെ നിയമിക്കാവുന്നതാകുന്നു.

8. പട്ടംകൊട്ട

A ശൈശ്വനാദം കശീശ്വനാദം

110. വൈദികസ്ഥാനാർത്ഥി ഇൻറർമീഡിയറ്റു പരീക്ഷയെങ്കിലും പാസ്സായവനായിരിക്കണം.

111. പട്ടം കിട്ടണമെന്നു ആഗ്രഹിക്കുന്നവർ ഇടവക പൊതുയോഗത്തിന്റെ ശുപാർശയോടുകൂടെയോ സ്വന്തനിലയിലോ ഇടവകമെത്രാപ്പോലീത്തായുടെ അടുക്കൽ അപേക്ഷിക്കേണ്ടതും അദ്ദേഹം അനേചണം നടത്തി വിരോധമില്ലെന്നു തോന്നുന്നപക്ഷം അവരെ മലങ്കര മെത്രാപ്പോലീത്തായുടെ അടുക്കലേക്കു അയയ്ക്കേണ്ടതും

അദ്ദേഹം അവരെ സൗകര്യംപോലെ സമുദായവകുവൈദികസിമ്മനാരിയിലേക്കു അയയ്ക്കേണ്ടതും ആവശ്യമുള്ള വൈദികപഠനത്തിനുശേഷം പട്ടതപത്തിനു യോഗ്യന്മാരാണെന്നു സിമ്മനാരി പ്രിൻസിപ്പാൾ സർട്ടിഫിക്കറ്റു കൊടുക്കുന്നതായാൽ ഇടവകമെത്രാപ്പോലീത്തായോ മലങ്കരമെത്രാപ്പോലീത്തായോ യുക്തംപോലെ അവർക്കു പട്ടംകൊടുക്കുന്നതും ആകുന്നു. എന്നാൽ മൂന്നുവർഷത്തെ വൈദികപഠനത്തിനുശേഷം സിമ്മനാരി പ്രിൻസിപ്പാളിന്റെ സർട്ടിഫിക്കറ്റു ഉള്ളപക്ഷം കോറുയോപട്ടം കൊടുക്കാവുന്നതാകുന്നു.

B മേല്പട്ടക്കാർ

112. മലങ്കരയ്ക്കു ആവശ്യമുള്ള എപ്പിസ്കോപ്പന്മാരെയും മെത്രാപ്പോലീത്തന്മാരെയും എപ്പിസ്കോപ്പൽ സിനഡിന്റെ സഹകരണത്തോടുകൂടി കാതോലിക്കാവാഴിക്കുന്നതാകുന്നു. ഒരു എപ്പിസ്കോപ്പായേയോ മെത്രാപ്പോലീത്തായേയോ വാഴിക്കുമ്പോൾ വാഴിക്കപ്പെടുന്ന മേല്പട്ടക്കാരൻ സിനഡിന്റെ അദ്ധ്യക്ഷനായ കാതോലിക്കായ്ക്കു ശൽമുണ്ഡാ എഴുതിവയ്ക്കേണ്ടതാകുന്നു. ഇപ്രകാരം വാഴിക്കപ്പെടുന്ന മേല്പട്ടക്കാരൻ സ്ഥാത്തിക്കോൻ കാതോലിക്കാ കൊടുക്കുന്നതാകുന്നു.

113. ഒരാൾക്കു എപ്പിസ്കോപ്പാ ആയോ മെത്രാപ്പോലീത്താ ആയോ പട്ടം കൊടുക്കണമെങ്കിൽ ആ ആളെ ആ സ്ഥാനത്തേക്കു അസോസ്യേഷൻ തിരഞ്ഞെടുക്കേണ്ടതും ആ തിരഞ്ഞെടുപ്പിന്റെ എപ്പിസ്കോപ്പൽ സിനഡ് അംഗീകരിക്കുന്നപക്ഷം സിനഡിന്റെ സഹകരണത്തോടുകൂടി കാനോൻ നിബന്ധന അനുസരിച്ചു കാതോലിക്കാ ആ ആളിനു പട്ടം കൊടുക്കേണ്ടതും ആകുന്നു. തിരഞ്ഞെടുപ്പിനു അസോസ്യേഷനിൽ ഹാജരുള്ള പട്ടക്കാരുടെയും അത്മായക്കാരുടെയും പ്രത്യേകം പ്രത്യേകം ഭൂരിപക്ഷം ഉണ്ടായിരിക്കേണ്ടതാകുന്നു.

114. റൊളെ കാതോലിക്കാ ആയി വാഴിക്കണമെങ്കിൽ ആ റൊളെ ആ സ്ഥാനത്തേയ്ക്ക് അസോസ്യേഷൻ തെരഞ്ഞെടുക്കേണ്ടതും ആ തെരഞ്ഞെടുപ്പിനെ എപ്പിസ്കോപ്പൽ സിനഡ് അംഗീകരിക്കുന്നപക്ഷം സിനഡ് ആ റൊളിനെ കാതോലിക്കായായി വാഴിക്കേണ്ടതും ആകുന്നു. മലങ്കരസഭയാൽ സ്വീകരിക്കപ്പെട്ട പാത്രിയർക്കീസ് ഉണ്ടെങ്കിൽ, കാതോലിക്കായെ വാഴിക്കുന്ന അവസരത്തിൽ പാത്രിയർക്കീസിനെയും ക്ഷണിക്കേണ്ടതും പാത്രിയർക്കീസ് വരുന്നപക്ഷം സിനഡിന്റെ പ്രസിഡൻറ് എന്ന നിലയിൽ സിനഡിന്റെ സഹകരണത്തോടുകൂടി കാതോലിക്കായെ വാഴിക്കേണ്ടതും ആകുന്നു.

9. പരാതികളും വിധികളും

115. ഒരു അയ്മേനിയുടെയോ ഗെമ്മാശ്ശന്റെയോ കശീശ്ശായുടെയോ പേരിലുള്ള പരാതി അവർ ഏതു മെത്രാസന ഇടവകയിൽ ഉൾപ്പെട്ടിരിക്കുന്നുവോ ആ മെത്രാസന ഇടവകയുടെ മെത്രാപ്പോലീത്തായുടെ അടുക്കൽ വേണ്ടതാകുന്നു.

116. മെത്രാപ്പോലീത്താ ആ പരാതി മെത്രാസന കൌൺസിലിൽ കൊണ്ടുവരേണ്ടതും ഇരുക്ഷികൾക്കു നോട്ടീസ് കൊടുത്ത് അവരുടെ തെളിവുകൾ വാങ്ങി വാദം കേട്ടതിനുശേഷം കൌൺസിലിലെ അംഗങ്ങളുടെ ആലോചനയോടുകൂടി തീരുമാനം ചെയ്യേണ്ടതാകുന്നു. ഇങ്ങനെ തീരുമാനം ചെയ്യുന്നതുവരെ യുക്തമെന്നു തോന്നുന്ന നടപടികൾ ഇടവക മെത്രാപ്പോലീത്തായ്ക്ക് തനിച്ചു സ്വീകരിക്കാവുന്നതാകുന്നു.

117. ഇടവക മെത്രാപ്പോലീത്തായുടെ തീരുമാനത്തിന്മേൽ മലങ്കരമെത്രാപ്പോലീത്തായുടെ അടുക്കൽ അപ്പീൽ ചെയ്യാവുന്നതും അദ്ദേഹം അപ്പീൽ എപ്പിസ്കോപ്പൽ സിനഡിൽ കൊണ്ടുവരേണ്ടതും ഇരുക്ഷികൾക്കു നോട്ടീസ് കൊടുത്ത് അവരുടെ വാദം കേട്ടതിനുശേഷം

എപ്പിസ്കോപ്പൽ സിനഡിലെ അംഗങ്ങളുടെ ഭൂരിപക്ഷാഭിപ്രായപ്രകാരം വിധി പ്രസ്താവിക്കേണ്ടതും ആകുന്നു. ഇതിലേക്കായി എപ്പിസ്കോപ്പൽ സിനഡ് കൂടുന്ന അവസരത്തിൽ മാനേജിംഗ് കമ്മിറ്റിയിലെ അംഗങ്ങളിൽ ആവശ്യമെന്നു തോന്നുന്ന പരാ ആലോചനകൾ രായി ക്ഷണിക്കാവുന്നതാകുന്നു. മേൽ 62-ാം വകുപ്പിൽ പറയുന്നപ്രകാരം ഇടവക മെത്രാപ്പോലീത്തായുടെ തീരുമാനത്തിന്മേൽ മലങ്കര മെത്രാപ്പോലീത്തായ്ക്ക് നിദോശനകല്പന അയക്കാവുന്നതാകുന്നു.

118. മേല്പട്ടക്കാരുടെ പേരിലുള്ള പരാതി എപ്പിസ്കോപ്പൽ സിനഡിന്റെ പ്രസിഡൻറിന്റെ അടുക്കൽ കൊണ്ടുവരേണ്ടതും പ്രസിഡൻറ് അതിനെ സിനഡിൽ കൊണ്ടുവരേണ്ടതും ഇരുക്ഷികൾക്കു നോട്ടീസ് കൊടുത്ത് തെളിവാക്കുവാൻ വാദം കേട്ടതിനുശേഷം സിനഡിന്റെ ഭൂരിപക്ഷാഭിപ്രായപ്രകാരം പ്രസിഡൻറ് വിധി പ്രസ്താവിക്കേണ്ടതും ആകുന്നു. പരാതി കാതോലിക്കായെപ്പറ്റിയായിരിക്കെങ്കിൽ മലങ്കരസഭയാൽ സ്വീകരിക്കപ്പെട്ട പാത്രിയർക്കീസുണ്ടെങ്കിൽ പാത്രിയർക്കീസിനെയും ക്ഷണിക്കേണ്ടതും അദ്ദേഹം വരുന്നപക്ഷം സിനഡിന്റെ പ്രസിഡൻറായിരിക്കുന്നതും, വരാത്തപക്ഷം സിനഡ് വിധികല്പിക്കുന്നതാകുന്നു ഇപ്രകാരം കൂടുന്ന സിനഡിൽ ആലോചനയ്ക്കായി അസോസ്യേഷൻ മാനേജിംഗ് കമ്മിറ്റിയിലെ അംഗങ്ങളിൽ ആവശ്യമെന്നു തോന്നുന്നവരെ ക്ഷണിക്കാവുന്നതാകുന്നു.

119. മേല്പട്ടക്കാരെ സംബന്ധിച്ചുള്ള വിചാരണ നടക്കുന്ന അവസരത്തിൽ കാനോനിലും വേദശാസ്ത്രത്തിലും വിദഗ്ദ്ധരായ സിദ്ധിച്ചിട്ടുള്ള രണ്ടുപരെയും നിയമപരിചിന്താനുമുള്ള രണ്ടുപരെയും ആലോചനയ്ക്കായി ക്ഷണിക്കാവുന്നതാകുന്നു. ഇവർ മലങ്കര ഓർത്തഡോക്സ് സിനഡിയിലെ അംഗങ്ങൾ ആയിരിക്കേണ്ടതാകുന്നു.

Handwritten notes:
- 117
- 118
- 119

10. വരുമാനം

120. ഇരുപത്തിഒന്നു വയസ്സ് പ്രായം തികഞ്ഞ എല്ലാ പുരുഷന്മാരിൽനിന്നും ആണ്ടിൽ 2 അണ വിതം റിശിസ്സാ രോഗ പള്ളിയിലെ വികാരിമാരും പിരിയോണിയും ആയതു കാര്യംകൊണ്ടും അയച്ചുകൊടുക്കേണ്ടതും ആകുന്നു.

121. പള്ളിവരുമാനങ്ങളുടെയും പട്ടുതവരുമാനങ്ങളുടെയും നിരക്കു മുതലായവ എപ്പിസ്കോപ്പൽ സിനഡിന്റെ അനുമതിയോടുകൂടി മാനേജിംഗ് കമ്മിറ്റിക്കു നിശ്ചയിക്കാവുന്നതാകുന്നു.

122. ഒരു പള്ളിയുടെ സ്വത്തുക്കളുടേതുൾപ്പെടെ ആണ്ടുതോറുമുള്ള മൊത്തം വരുമാനത്തിൽ ആദ്യത്തെ 500 രൂപയ്ക്ക് 10% വും പിന്നീടു 500 രൂപ മുതൽ 1500 രൂപവരെ 5% വും 1500 രൂപയ്ക്ക് മേലുള്ള തുകയ്ക്ക് 2 1/2 % വും ആണ്ടുതോറും മലകര മെത്രാപ്പോലീത്തായ്ക്ക് അയച്ചു കൊടുക്കേണ്ടതാകുന്നു. ഏതെങ്കിലും പള്ളിയുടെമേൽ പ്രകാരമുള്ള ശതമാനം പത്തു രൂപയിൽ കുറവാണെങ്കിൽ പത്തു രൂപയിൽ കുറയാതെ ഈ ഇനത്തിൽ ആ പള്ളിയിൽ നിന്നും മലകരമെത്രാപ്പോലീത്തായ്ക്ക് അയച്ചു കൊടുക്കേണ്ടതാകുന്നു.

123. ഇങ്ങനെ കിട്ടുന്ന തുകയിൽ 10-ന് 4 വിതം ഇടവക മെത്രാപ്പോലീത്തായ്ക്കും, 2 വിതം മെത്രാസന ഇടവക ഫണ്ടിലേക്കും ഒന്നുവിതം മലകര മെത്രാപ്പോലീത്തായ്ക്കും 3 വിതം മലകര ഇടവക ഫണ്ടിലേക്കും മലകര മെത്രാപ്പോലീത്താ വിരിച്ചു കൊടുക്കേണ്ടതാകുന്നു.

11. സന്യാസാശ്രമങ്ങൾ

124. സന്യാസാശ്രമങ്ങളോ അതുപോലുള്ള സ്ഥാപനങ്ങളോ എപ്പിസ്കോപ്പൽ സിനഡിന്റെ അനുമതി

യോടുകൂടി മാത്രം തുടങ്ങേണ്ടതും അതുകൾ എപ്പിസ്കോപ്പൽ സിനഡിനു കീഴ്പ്പെട്ടിരിക്കുന്നതാകുന്നു.

125. ടിസ്ഥാപനങ്ങളിലെ അംഗങ്ങളിൽ ആരെ കീഴ്വര എല്ലാവരുമോ ഈ സഭയിട്ട് അന്യസഭയിലേക്കു പോകുന്നതായാൽ അവർക്കു ടിസ്ഥാപനങ്ങളിലേലും അവയുടെ സ്വത്തുക്കളിലുമെല്ലാ ഉള്ള അവകാശം നശിച്ചുപോകുന്നതും ടിസ്ഥാപനങ്ങളും സ്വത്തുക്കളും ഈ സഭ വകയായി എന്നും ഇരിക്കുന്നതും ആകുന്നു.

12. റൂൾ കമ്മിറ്റി

126. ഈ ഭരണഘടനയിൽ കാലസ്ഥിതി അനുസരിച്ചും സൗകര്യം അനുസരിച്ചും ആവശ്യമായി വരാവുന്ന ഭേദഗതികൾ വരുത്തുന്നതിലേക്ക് അസോസ്യേഷൻ മാനേജിംഗ് കമ്മിറ്റി നിയമിക്കുന്ന ഒരു റൂൾ കമ്മിറ്റി ഉണ്ടായിരിക്കുന്നതാകുന്നു. ഈ റൂൾ കമ്മിറ്റിയുടെ പ്രസിഡന്റ് ഒരു മേൽപ്പട്ടക്കാരൻ ആയിരിക്കുന്നതാകുന്നു.

127. റൂൾ കമ്മിറ്റി ഭേദഗതികൾ അസോസ്യേഷൻ മാനേജിംഗ് കമ്മിറ്റിയിൽ സമർപ്പിക്കേണ്ടതും അസോസ്യേഷൻ മാനേജിംഗ് കമ്മിറ്റി പാസ്സാക്കുന്ന നിശ്ചയങ്ങൾ അസോസ്യേഷനും എപ്പിസ്കോപ്പൽ സിനഡും ഭേദപ്പെടുത്തുന്നതുവരെ നടപ്പിൽ ഇരിക്കുന്നതും ആകുന്നു.

13. പലവക

128. വിശ്വാസം, പട്ടുതവം, ഡിസിപ്ളിൻ എന്നീ തുകളെ ബാധിക്കുന്ന യാതൊരു നിശ്ചയവും പാസ്സാക്കുന്നതിന് ഇടവകയോഗത്തിനോ, ഇടവക മാനേജിംഗ് കമ്മിറ്റിക്കോ, മെത്രാസന ഇടവകയോഗത്തിനോ, മെ

129

ത്രാസനകൗൺസിലിനോ, മലങ്കര അസോസ്യേഷനോ
അസോസ്യേഷൻ മാനേജിംഗ് കമ്മിറ്റിക്കോ അധികാ
രമില്ലാത്തതാകുന്നു.

129. ഈ നിയമങ്ങളിൽ അടങ്ങിയ തത്വത്തിന്
വീരോധമല്ലാത്ത ഉപചട്ടങ്ങളെ (Byelaws) ഇടവക
യോഗം, മെത്രാസന ഇടവകയോഗം, മെത്രാസനകൗൺ
സിൽ എന്നീ സ്ഥാപനങ്ങൾ അപ്പപ്പോൾ പാസ്സാക്കി
റൂൾ കമ്മിറ്റി വഴി മാനേജിംഗ് കമ്മിറ്റിയിൽ കൊണ്ടു
വന്ന് മാനേജിംഗ് കമ്മിറ്റിയുടെ അനുമതിയോടുകൂടി
നടപ്പിൽ വരുത്തിക്കൊള്ളാവുന്നതാകുന്നു.

130. ഈ ഭരണഘടനയിൽ സമിതിയോ സ്ഥാന
മോ എത്ര കാലത്തേക്കു എന്നു ക്ളിപ്തമുണ്ടെങ്കിലും
അടുത്ത സമിതിയോ സ്ഥാനമോ നടപ്പിൽവരുത്തുന്നതു
വരെ മുൻസമിതിയോ സ്ഥാനമോ വ്യാപരിക്കുന്നതാകുന്നു.

131. ഏതെങ്കിലും ഒരു കമ്മിറ്റിയിലെ തെര
ഞ്ഞെടുക്കപ്പെട്ട അംഗങ്ങൾ തുടർച്ചയായ് മൂന്നു യോഗ
ങ്ങളിൽ തക്കതായ കാരണം കൂടാതെ ഹാജരാകാതെയിര
ുന്നാൽ അവരുടെ അംഗത്വം നശിച്ചുപോകുന്നതാകുന്നു.
കാരണം തക്കതായതോ എന്നു തീർച്ചപ്പെടുത്തുന്നതി
നുള്ള അധികാരം അതതു കമ്മിറ്റിക്കുള്ളതാകുന്നു.

132. ഈ ഘടനയിലെ നിബന്ധനയോടു ചേർച്ചി
യില്ലാത്തതും ആനുകൂല്യമില്ലാത്തതുമായി സഭയിലും ഇട
വകകളിലും ഉണ്ടായിരിക്കാവുന്ന എല്ലാ ഉടമ്പടികളും
ഉദ്യോഗങ്ങളും നടപ്പുകളും ഇതിനാൽ ദുർബലപ്പെടുത്തി
റദ്ദാക്കിയിരിക്കുന്നു.

133. ഈ ഭരണഘടനയിൽ ഇടവകമെത്രാപ്പോ
ലീത്താ എന്ന പദം ഇടവകഭരണമുള്ള ഏതൊരു മേപ്പട്ട
ക്കാരനേയും കുറിക്കുന്നതാകുന്നു.

134. ഈ ഘടന അസോസ്യേഷനിലും എപ്പി
സ്കോപ്പൽ സിനഡിലും പാസ്സായതിനു ശേഷം നട
പ്പിൽ വരുന്നതാകുന്നു.

(ഈ ഘടന, 1951 മെയ് 17-ാംനു കൂടിയ
അസോസ്യേഷനിലും 1954 മാർച്ച് 29-ാംനു കൂടിയ
സിനഡിലും പാസ്സാക്കിയിട്ടുള്ളതാകുന്നു.)